



மார்ச் - 18

TNPSC துளிகள்

- ❖ ஆந்திரப் பிரதேசத்தின் நெல்லூர் மாவட்டத்தில், ஆளில்லா அலைமேவு கலன்கள் (USVs) மற்றும் தன்னிச்சையாக நீருக்கடியில் இயங்கும் வாகனங்கள் (AUVs) உருவாக்கவும், கடல்சார் பாதுகாப்பு மற்றும் உள்நாட்டு பாதுகாப்பு உற்பத்தியை வலுப்படுத்தவும், உலகின் முதல் தன்னாட்சி கடல்சார் கப்பல் கட்டுதல் மற்றும் அமைப்புகள் மையத்தை இந்தியா நிறுவுகிறது.
- ❖ இந்தியாவின் முதல் நிலம்-நீர் இரண்டிலும் இயங்கவல்ல ஆளில்லா விமானமான அவதார், AquaAirX Autonomous Systems நிறுவனத்தால் அறிமுகப்படுத்தப்பட்டது.
- ❖ தூத்துக்குடி விமான நிலையத்தின் ஆங்கிலப் பெயரை "Tuticorin Airport" என்பதற்குப் பதிலாக "Thoothukudi Airport" என மாற்ற மத்திய சிவில் விமானப் போக்குவரத்து துறை அமைச்சர் அறிவித்துள்ளார்.
- ❖ வானொலி வானியலில் ஆற்றியப் பங்களிப்பிற்காக யஷ்வந்த் குப்தாவுக்கு எம்.பி. பிரலா நினைவு விருது வழங்கப்பட்டது.
- ❖ இஸ்ரோ 22 டன் உந்துவிசை கொண்ட CE20 கிரையோஜெனிக் என்ஜினின் கடல் மட்ட வெப்ப சோதனையை வெற்றிகரமாக நடத்தியது.
 - இந்த CE20 என்ஜின், இந்தியாவின் கனரக ராக்கெட்டான LVM3-ன் மேல் நிலையில் உள்ள C25 கிரையோஜெனிக் பகுதிக்கு ஆற்றல் அளிக்கிறது.
- ❖ போதைப்பொருள் கட்டுப்பாட்டு வாரியம் (NCB), 2025 ஆம் ஆண்டு ஜனவரி முதல் டார்க்நெட் மற்றும் மறைகுறியாக்கப்பட்ட செய்திப் பரிமாற்றச் செயலிகள் மூலம் செயல்பட்டு வந்த "டீம் கல்கி" என்ற அகில இந்திய டார்க்நெட் போதைப்பொருள் வலையமைப்பை முடக்கியது.
- ❖ அசாமின் மேற்கு கர்பி ஆங்லாங் மற்றும் டிமா ஹாசாவ் மாவட்டங்களில் அமைந்து உள்ள 120 மெகாவாட் லோயர் கோபிலி நீர்மின் திட்டத்தைப் பிரதமர் சமீபத்தில் தொடங்கி வைத்தார்.

தமிழ்நாட்டுச் செய்திகள்


முற்காலச் சோழர் சிற்பங்கள் மற்றும் கல்வெட்டுகள் கண்டெடுப்பு

- ❖ முசிறி அருகே காவிரி ஆற்றுப் படுகையில் முற்காலச் சோழ வம்ச காலத்தைச் சேர்ந்த சிற்பங்களும் கல்வெட்டுகளும் கண்டெடுக்கப்பட்டன.
- ❖ ஆற்றங்கரையிலிருந்து சுமார் 200 மீட்டர் தொலைவில் கண்டெடுக்கப்பட்ட தட்சிணா மூர்த்தி மற்றும் வினதார சிவனின் சிற்பங்கள் ஒரு சிதைந்த கோயிலைச் சேர்ந்தவையாக இருக்கலாம்.
- ❖ ஒரு கல் பலகையில் கி.பி. 10ம் நூற்றாண்டைச் சேர்ந்த இரண்டு தமிழ் கல்வெட்டுகள் உள்ளன.
- ❖ ஒரு கல்வெட்டு, ஒரு கோயிலில் இரண்டு நந்தா விளக்குகளைப் பராமரிக்க மகேந்திர மங்கலம் சபாவிற்ரு வழங்கப்பட்ட 120 காசுகள் (பண்டைய நாணயங்கள்) குறித்துப் பதிவு செய்துள்ளது.
- ❖ மற்றொரு கல்வெட்டு, கோயிலுக்கு 'தேவதானமாக' (கடவுளுக்கு வழங்கப்பட்ட கொடை) வழங்கப்பட்ட வரி இல்லாத நிலத்தைப் பற்றி குறிப்பிடுகிறது.
- ❖ தூண் துண்டுகள், கூரை அமைப்புகள் மற்றும் ஒரு பெரிய சிவலிங்கம் போன்ற

கட்டிடக் கலை எச்சங்களும் அந்த இடத்தில் கண்டெடுக்கப் பட்டன.



கீழடியில் அகழ்வாராய்ச்சி



- ❖ கீழடி மற்றும் பிற ஏழு இடங்களில் 11-ஆம் கட்ட அகழ்வாராய்ச்சியை மேற்கொள்ள தமிழ்நாடு மாநில தொல்லியல் துறைக்கு இந்திய தொல்லியல் ஆய்வு மையம் (ASI) அனுமதி வழங்கியுள்ளது.
- ❖ ஒரு நிபுணர் குழுவின் பரிந்துரைக்குப் பிறகு, பண்டைய நினைவுச்சின்னங்கள் மற்றும் தொல்லியல் தளங்கள் மற்றும் எச்சங்கள் விதிகள், 1959-இன் கீழ் இந்த அனுமதி வழங்கப்பட்டது.
- ❖ சிவகங்கை மாவட்டத்தில் உள்ள கீழடி மற்றும் அதன் சுற்று வட்டாரப் பகுதிகளில் அகழ்வாராய்ச்சி நடத்தப்படும்.
- ❖ பட்டினமருதூர் (தூத்துக்குடி), கரிவலம்வந்தநல்லூர் (தென்காசி), மணிக்கொல்லை (கடலூர்), அடிச்சனூர் (விழுப்புரம்), வெள்ளலூர் (கோயம்புத்தூர்), தெலுங்கனூர்-மாங்காடு (சேலம்) மற்றும் நாகப்பட்டினம் ஆகியன அனுமதிக்கப்பட்ட பிற இடங்கள் ஆகும்.

- ❖ தமிழ்நாடு வரவு செலவுத் திட்டம் 2025-26-இன் ஒரு பகுதியாக, அகழ்வாராய்ச்சிக்கான முன்மொழிவு மாநில அரசால் 2025 ஆம் ஆண்டு ஜூலை மாதத்தில் சமர்ப்பிக்கப் பட்டது.
- ❖ தமிழ்நாட்டில் அகழ்வாராய்ச்சிகள் வழக்கமாகப் பருவமழை தொடங்குவதற்கு முன்னதாக, ஜனவரி முதல் ஜூலை மாதம் வரை நடத்தப்படுகின்றன.

தேசியச் செய்திகள்

மாநில டிஜிபி (DGP) நியமனத்திற்கான புதிய விதிகள்

- ❖ மாநிலக் காவல்துறை தலைமை இயக்குநர் (DGP) நியமனத்திற்கான விதிகளை ஒன்றிய அரசுப்பணியாளர் தேர்வாணையம் (UPSC) மாற்றியமைத்துள்ளது.
- ❖ டிஜிபி தேர்வுப் பட்டியலுக்குத் தகுதியான அதிகாரிகளின் பெயர்களை அனுப்புவதில் ஏதேனும் தாமதம் ஏற்பட்டால், மாநிலங்கள் இனி இந்திய உச்ச நீதிமன்றத்திடம் அனுமதி பெற வேண்டும்.
- ❖ தற்போதைய டிஜிபி ஓய்வு பெறுவதற்கு குறைந்தபட்சம் மூன்று மாதங்களுக்கு முன்பே மாநிலங்கள் UPSC-க்கு முன்மொழிவுகளை அனுப்ப வேண்டும்.
- ❖ காவல்துறை சீர்திருத்தங்கள் மற்றும் டிஜிபி நியமனங்களுக்கான வழிகாட்டுதல்களை வழங்கிய 'பிரகாஷ் சிங் Vs இந்திய ஒன்றியம் வழக்கின் தீர்ப்பைத் தொடர்ந்து இந்த விதிமுறை வந்துள்ளது.
- ❖ "பொறுப்பு டிஜிபி" என்ற பதவி என எதுவும் கிடையாது என்றும், மாநிலங்கள் வழக்கமான டிஜிபியையே நியமிக்க வேண்டும் என்றும் உச்ச நீதிமன்றம் தெளிவு படுத்தியுள்ளது.
- ❖ UPSC மூன்று மூத்த IPS அதிகாரிகளைக் கொண்ட குழுவைத் தயாரிக்கும், அதிலிருந்து மாநில அரசு டிஜிபியைத் தேர்ந்தெடுக்கும்.

How to select DGP		
<p>The Supreme Court has issued seven directives to be followed by the States when appointing the Director General of Police</p>	<ul style="list-style-type: none"> Proposals should be sent to the UPSC, three months before incumbent's retirement UPSC to prepare a panel of names as per Prakash Singh judgment. It should try and choose within the zone of consideration who have got two years of service States shall appoint 	<p>one of the panel's choices</p> <ul style="list-style-type: none"> States shall not appoint DGP on an 'acting basis' The selected person can continue despite his date of superannuation, but the extension should
		
<p>be reasonable</p> <ul style="list-style-type: none"> Appointing persons on their retirement day is not in conformity with the Prakash Singh verdict State's and Centre's rules running counter to the SC directions will remain in abeyance 		
OLD RULE (AS PER PRAKASH SINGH JUDGMENT OF 2006)		
<ul style="list-style-type: none"> DGP shall be selected by the State government from among three senior-most officers of the department empanelled for promotion 	<ul style="list-style-type: none"> The promotion should be based on their length of service, very good record and range of experience for heading the police force 	<ul style="list-style-type: none"> Once the officer is selected for the job, he or she should have a minimum tenure of at least two years irrespective of their date of superannuation

அறிவியல் மற்றும் தொழில்நுட்பச் செய்திகள்

சிறுகோள் (Asteroid) 2024 YR4


- ❖ சில புதிய ஆய்வுகளுக்குப் பிறகு, 2032-ஆம் ஆண்டில் சிறுகோள் 2024 YR4 நிலவுடன் மோதாது என்று நாசா உறுதிப்படுத்தியுள்ளது.

- ❖ 2024 ஆம் ஆண்டில் கண்டறியப்பட்ட இந்தச் சிறுகோள், 2032 ஆம் ஆண்டு டிசம்பர் 22 அன்று நிலவைத் தாக்குவதற்கு சுமார் 3.8–4.3% வாய்ப்பு இருப்பதாக முன்னதாகக் கணிக்கப்பட்டது.
- ❖ ஜேம்ஸ் வெப் விண்வெளித் தொலைநோக்கியின் அவதானிப்புகளைப் பயன்படுத்தி அறிவியலாளர்கள் அதன் சுற்றுப்பாதையைத் துல்லியப்படுத்தியுள்ளனர்.
- ❖ புதிய கணக்கீடுகளின்படி, இந்தச் சிறுகோள் நிலவிலிருந்து சுமார் 21,200 கிலோமீட்டர் பாதுகாப்பான தூரத்தில் கடந்து செல்லும் என்று காட்டுகின்றன.
- ❖ சுமார் 65 மீட்டர் அகலம் கொண்ட இந்தச் சிறுகோள், புவிக்கு அருகிலுள்ள பொருள் (NEO) என வகைப்படுத்தப்பட்டுள்ளது.



சுற்றுச்சூழல் செய்திகள்

மேகமலை வனவிலங்கு சரணாலயத்தில் ஒன்பது புதிய இனங்கள்



- ❖ இந்திய விலங்கியல் ஆய்வு மையம் (ZSI), மேற்குத் தொடர்ச்சி மலையில் உள்ள மேகமலை வனவிலங்கு சரணாலயத்தில் நடத்திய ஆய்வின் போது ஒன்பது புதிய விலங்கினங்களைக் கண்டறிந்தது.
- ❖ புதிதாக அடையாளம் காணப்பட்ட இனங்களில் ஸ்டீனேலூரில்லஸ் மேகமலை (குதிக்கும் சிலந்தி), எட்மண்ட்சுலா மேகமலைஎன்சிஸ் (விரைந்தழியும் பூச்சிவகை), த்ரௌலஸ் வெள்ளிமலைஎன்சிஸ் (விரைந்தழியும் பூச்சிவகை), புரோட்டோஸ்டிக்டா சோலை (ஊசித் தட்டான்), அலாக்டா வெள்ளிமலை (கரப்பான் பூச்சி), மற்றும்


லாசெசில்லா வெள்ளிமலை (மரப்பட்டை பேன்) ஆகியவற்றுடன் இதர புதிய முதுகெலும்பற்ற உயிரினங்களும் அடங்கும்.

- ❖ இந்த ஆய்வில் 21 விலங்கினக் குழுக்களில் 977 இனங்கள் பதிவு செய்யப்பட்டன என்ற நிலையில், இதில் சுமார் 511 முதுகெலும்புள்ளவை (286 பறவைகள், 97 ஊர்வன, 77 பாலூட்டிகள், 36 நீர்நில வாழ்விகள் மற்றும் 15 மீன்கள்) மற்றும் 466 முதுகெலும்பற்றவை அடங்கும்.
- ❖ இந்த சரணாலயம், 2021 ஆம் ஆண்டில் அறிவிக்கப்பட்ட இந்தியாவின் 51வது புலிகள் காப்பகமான ஸ்ரீவில்லிபுத்தூர்-மேகமலை புலிகள் காப்பகத்தின் ஒரு பகுதியாகும் என்ற நிலையில் இது சுமார் 1,016 சதுர கிலோமீட்டர் பரப்பளவைக் கொண்டுள்ளது.
- ❖ இந்த ஆய்வில் கண்டறியப்பட்ட பல உயிர் இனங்கள் நீரின் தரம் மற்றும் சுற்றுச்சூழல் ஆரோக்கியத்தை அளவிட உதவும் 'உயிரியல் குறிகாட்டிகளாக' செயல்படுகின்றன.

மாநிலச் செய்திகள்

இடைக்கால கஜபதி வம்ச கல்வெட்டு

- ❖ ஆந்திரப் பிரதேசத்தின் குண்டூரில் உள்ள லட்சுமி நரசிம்ம சுவாமி கோவிலில் கஜபதி வம்சத்துடன் தொடர்புடைய இடைக்கால தெலுங்கு கல்வெட்டு ஒன்று கண்டெடுக்கப்பட்டது.
- ❖ இக்கல்வெட்டு ஓடிசாவின் கஜபதி வம்சத்தைச் சேர்ந்த 15ஆம் நூற்றாண்டு மன்னரான புருஷோத்தம தேவாவுடன் தொடர்புடையது.
- ❖ இது கஜபதி மன்னரின் கீழ் பணி புரிந்த நிர்வாக அதிகாரியான குமாரகுரு மகாபத்ரா பற்றி குறிப்பிடுகிறது.
- ❖ இந்தக் கல்வெட்டு கோவில் மண்டபத்தில் உள்ள ஒரு கல் தூணில் கண்டறியப்பட்டது மற்றும் இது தெலுங்கு மொழியில் எழுதப்பட்டுள்ளது.
- ❖ இந்தக் கோவில் கலைப்பொருட்கள் ஆந்திரப் பிரதேசத்தின் முக்கியமான இடைக்கால மையமான கொண்ட வீடு கோட்டையிலிருந்து கொண்டு வரப்பட்டதாக நம்பப்படுகிறது.



பிரபலமானவர்கள், விருதுகள், மற்றும் நிகழ்வுகள்

ஆஸ்கார் விருதுகள் 2026

- ❖ 98-வது அகாடமி விருதுகளின் (ஆஸ்கார் விருதுகள் 2026) வெற்றியாளர்கள்

அமெரிக்காவின் லாஸ் ஏஞ்சல்ஸில் அறிவிக்கப்பட்டனர்.

- ❖ சிறந்த திரைப்படத்திற்கான விருதை பால் தாமஸ் ஆண்டர்சன் இயக்கிய One Battle After Another திரைப்படம் வென்றது.
- ❖ Sinners படத்தில் நடித்ததற்காக மைக்கேல் பி. ஜோர்டான் சிறந்த நடிகருக்கான விருதை வென்றார்.
- ❖ Hamnet படத்திற்காக ஜெஸ்ஸி பக்லி சிறந்த நடிகைக்கான விருதை வென்றார்.
- ❖ சிறந்த அசைலூட்டம் (அனிமேஷன்) திரைப்படத்திற்கான விருதை KPop Demon Hunters வென்றது.



விளையாட்டுச் செய்திகள்

உலக பாரா தடகள கிராண்ட் பிரிக்ஸ் 2026

- ❖ புது தில்லியில் நடைபெற்ற 2026 ஆம் ஆண்டிற்கான உலக பாரா தடகள கிராண்ட் பிரிக்ஸ் தொடரில் இந்தியா முதலிடம் பிடித்தது.
- ❖ இந்தியா 75 தங்கம், 69 வெள்ளி மற்றும் 64 வெண்கலம் என மொத்தம் 208 பதக்கங்களை வென்றது.
- ❖ இதில் ரஷ்யா 35 பதக்கங்களுடன் இரண்டாம் இடத்தையும், போஸ்னியா மற்றும் ஹெர்சுகோவினா மூன்றாம் இடத்தையும் பிடித்தன.
- ❖ பாராலிம்பிக்கில் இரண்டு வெண்கலப் பதக்கங்களை வென்ற பிரீத்தி பால், இதில் பெண்களுக்கான 200 மீட்டர் T35-T37 ஓட்டப்பந்தயத்தில் தங்கப் பதக்கம் வென்றார்.
- ❖ ஷுபம் ஜலியல் ஆண்களுக்கான குண்டு எறிதல் F57 பிரிவில் 14.45 மீட்டர் தூரம் எறிந்து தங்கம் வென்றார்.
- ❖ ராகேஷ்பாய் பட் ஆண்களுக்கான 200 மீட்டர் T37-T44 ஓட்டப்பந்தயத்தில் தங்கப்

பதக்கம் வென்றார்; இப்போட்டியில் முதல் மூன்று இடங்களையும் இந்திய வீரர்களே வென்றனர்.

- ❖ மனோஜ்குமார் சபாபதி ஆண்களுக்கான 800 மீட்டர் T53-T54 பிரிவில் தங்கம் வென்றார்.



உலக குத்துச்சண்டை ஃபியூச்சர்ஸ் கோப்பை



- ❖ 2026 ஆம் ஆண்டிற்கான தாய்லாந்தின் பாங்காக்கில் நடைபெற்ற உலக குத்துச் சண்டை ஃபியூச்சர்ஸ் கோப்பைத் தொடரில் இந்தியாவின் சந்திரிகா பூஜாரி தங்கப் பதக்கம் வென்றார்.
- ❖ பெண்களுக்கான 51 கிலோ எடைப் பிரிவின் இறுதிப் போட்டியில் உஸ்பெகிஸ்தானின் மார்டோனோவா நசோகாட்டைத் தோற்கடித்து அவர் வெற்றி பெற்றார்.
- ❖ இந்தியா இத்தொடரில் 1 தங்கம், 3 வெள்ளி மற்றும் 1 வெண்கலம் என மொத்தம் ஐந்து


பதக்கங்களை வென்றது.

- ❖ குஞ்சன் (பெண்கள் 48 கிலோ), ஜாயஸ் தேவி (பெண்கள் 54 கிலோ) மற்றும் எல். அம்பேகர் மீட்டி (ஆண்கள் 50 கிலோ) ஆகியோர் வெள்ளிப் பதக்கங்களை வென்றனர்.
- ❖ ராதாமணி லாங்ஜம் பெண்களுக்கான 57 கிலோ பிரிவில் வெண்கலப் பதக்கம் வென்றார்.
- ❖ இளையோர் ஒலிம்பிக் எடைப் பிரிவுகளில் இளம் குத்துச்சண்டை வீரர்கள் பங்கேற்ற இத்தொடர், செனகலின் டாக்கரில் நடைபெறவுள்ள 2026 கோடைகால இளையோர் ஒலிம்பிக் போட்டிக்கான ஆயத்தமாக அமைந்தது.

முக்கிய தினங்கள்

தேசிய தடுப்பூசி தினம் 2026 - மார்ச் 16

- ❖ பொது சுகாதாரத்தைப் பாதுகாப்பதில் தடுப்பூசி போடுவதன் முக்கியத்துவத்தை வலியுறுத்துவதற்காக இந்த நாள் இந்தியாவில் கடைபிடிக்கப்படுகிறது.
- ❖ 1995 ஆம் ஆண்டு மார்ச் 16 அன்று நாடு முழுவதும் முதல்முறையாக வாய்வழி போலியோ தடுப்பு மருந்து வழங்கப்பட்ட போலியோ சொட்டுமருந்து திட்டத்தின் தொடக்கத்தை இந்த நாள் குறிக்கிறது.
- ❖ தொடர்ச்சியான சொட்டுமருந்து இயக்கங்கள் மற்றும் பொது விழிப்புணர்வு பிரச்சாரங்களுக்குப் பிறகு, 2014 ஆம் ஆண்டில் இந்தியா அதிகாரப்பூர்வமாக போலியோ இல்லாத நாடாக அறிவிக்கப்பட்டது.
- ❖ 2026 ஆம் ஆண்டிற்கான கருத்துரு, "Immunization for All is Humanly Possible" என்பதாகும்.



இதரச் செய்திகள்

இரண்டாம் ராமேசஸ் மன்னரின் சிலை துண்டு

- ❖ என்கிப்தின் மின்யா கவர்னரேட்டில் உள்ள ஹெர்மோபோலிஸ் மேக்னாவில், சுமார் 3,200 ஆண்டுகள் பழமையான இரண்டாம் ராமேசஸ் மன்னரின் சிலையின் காணாமல் போன மேல் பகுதியை தொல்பொருள் ஆராய்ச்சியாளர்கள் கண்டறிந்தனர்.

- ❖ கெய்ரோவிற்கு தெற்கே சுமார் 241 கிலோமீட்டர் தொலைவில் உள்ள பண்டைய நகரமான ஹெர்மோபோலிஸ் மேக்னாவின் தற்போதைய இடமான எல் அஷ்முனிஸில் இந்த சிலைத் துண்டு கண்டறியப்பட்டது.
- ❖ புதிதாகக் கண்டறியப்பட்ட இந்தச் சுண்ணாம்புக்கல் துண்டு 3.8 மீட்டர் உயரமானது; 1930-இல் கண்டறியப்பட்ட கீழ் பகுதியுடன் இதனை இணைக்கும் போது, அந்தச் சிலையின் உயரம் சுமார் 7 மீட்டராக இருக்கும்.
- ❖ இந்தச் சிலை, பாரோ இரண்டாம் ராமேசஸ் மேல் மற்றும் கீழ் எகிப்தின் இரட்டைக் கிரீடத்தை அணிந்திருப்பதைக் காட்டுகிறது.
- ❖ இரண்டாம் ராமேசஸ், புதிய பேரரசின் 19-வது வம்சத்தின் போது கிமு 1279 முதல் கிமு 1213 ஆம் ஆண்டு வரை பண்டைய எகிப்தை ஆண்டார்.
- ❖ ஹெர்மோபோலிஸ் மேக்னா என்பது அறிவு, எழுத்து மற்றும் ஞானத்தின் கடவுளான தோத்துக்கு, நாரை தலை கொண்ட கடவுளுக்கு அர்ப்பணிக்கப்பட்ட ஒரு பண்டைய சமய மையமாகும்.

